

28-11-2017

ఉదయము సూర్య

ఓంశాంతి

హాస్యానంద

సుఖవనము

“మధురమైన పిల్లలారా - మీరు ఈ రుద్రజ్ఞాన యజ్ఞమును చాలా గౌరవించాలి. ఎందుకంటే ఈ యజ్ఞము ద్వారానే భారతదేశము స్వర్గముగా అవుతుంది. మీరు ఈ యజ్ఞరక్షకులు”

ప్రశ్న:- పిల్లలు, తండ్రి లేక తీచరుకు విడాకులు ఎప్పుడు మరియు ఎలా ఇస్తారు?

జవాబు:- తండ్రిని, తీచరును మర్చిపోయినప్పుడు, మురళిని మిస్ చేసినప్పుడు, చదవకుండా లేక వినకుండా ఉంటారో అప్పుడు తండ్రికి విడాకులు ఇచ్చినట్లే అవుతుంది. బాబా అంటున్నారు - పిల్లలూ! మీరు నాకు ఎప్పుడూ విడాకులు ఇవ్వకండి.

ప్రశ్న:- సత్యమైన మీ జ్ఞానము మనుష్యులకు కష్టము మీద అర్థమవుతుంది? ఎందుకు?

జవాబు:- ఎందుకంటే ఈ జ్ఞానము పరంపరగా కొనసాగదు. ఇప్పుడే ఇది అదృశ్యమైపోతుంది. ఈ జ్ఞానము గురించి ఎవ్వరికీ తెలియనే తెలయదు. ఇది నూతన జ్ఞానము. అందువలన ఈ జ్ఞానాన్ని అర్థము చేసుకోవడం కష్టమనిపిస్తుంది.

పాట:- తండ్రిగి, తల్లిగి, సహాయకుడవు,.....(పితృ, మాతృ, సహాయక్,.....)

ఓంశాంతి. ఇప్పుడు పిల్లలు ఎవరితో యోగము చేస్తున్నారో వారి మహిమను బయటి మనుష్యులు పాడుతూ ఉంటారు. మీరు వారి స్మృతిలో కూర్చోని ఉన్నారు. స్వయాన్ని ఆత్మగా భావించి దేహభిమానాన్ని వదిలి, ఒక్కరి స్మృతిలోనే ఉండాలి. ఇప్పుడు మీరు ఆత్మాభిమానులుగా అయ్యారు. ఇంతకుముందు దేహభిమానులుగా ఉండేవారు. సత్యయుగములో మీకు తండ్రిని గురించి తెలియదు. ఎందుకంటే సుఖంగా ఉంటారు. కనుక తండ్రి గుర్తుండరు. ఇచ్చట దుఃఖములో ఉన్నందున తండ్రిని పిలుస్తూ ఉంటారు. దుఃఖహర్త - సుఖకర్త అనే గాయనము కూడా ఉంది. వాస్తవానికి సత్య-సత్యమైన హరిద్వారము ఇదే. మనుష్యులు కృష్ణుని హరి అని అంటారు. వైకుంఠాన్ని కృష్ణుని హరిద్వారమని అంటారు. వాస్తవానికి కృష్ణుని హరి అని అనరని మీకు తెలుసు. దుఃఖాన్ని హరించువారిని హరి అని అంటారు. శివబాబా, కృష్ణుని ద్వారాన్ని లేక వైకుంఠాన్ని, సత్యయుగ ద్వారాన్ని తెరిచేందుకు వచ్చారని మీకు తెలుసు. ఎవరైనా ఇల్లు కట్టుకుంటే దానిని ప్రారంభోత్సవము చేసేవారు మరొకరుంటారు కదా. ఇప్పుడు హరిద్వారాన్ని ప్రారంభోత్సవం చేసేందుకు బాబా వచ్చారు. కృష్ణుని రాజధానిలో కంసుడు ఉండడు. తండ్రి ద్వారా మనము స్వర్గ వారసత్వాన్ని తీసుకుంటున్నాము. స్వయంగా తండ్రి వచ్చి స్వర్గ స్థాపనోత్సవాన్ని చేస్తున్నారు. స్థాపనను సెరిమని(ఉత్సవము) అని అంటారు. మొదట ఇల్లు కట్టుకునేందుకు ఫౌండేషన్ వేయబడుతుంది. తర్వాత ఇల్లు కట్టడము పూర్తి అయినప్పుడు సెరిమనీ చేస్తారు. కావున తండ్రి ఫౌండేషన్(పునాది) వేసేందుకు వచ్చారు. 1937 సంవత్సరములో ఫౌండేషన్ వేశారు. ఇప్పుడు మీరు మళ్ళీ స్థాపన చేస్తున్నారు. నూతన ప్రపంచాన్ని స్థాపన చేసేందుకు బాబా వచ్చారని, మనము నూతన ప్రపంచములోకి వెళ్తున్నామని మీకు ఖుషీ ఉంది. ఈ భూమి పై ఒకప్పుడు స్వర్గముండేది. ఇప్పుడు మళ్ళీ స్థాపన చేస్తున్నారు. ప్రతి ఒక్కరికీ సందేశమునిస్తున్నారు. ధర్మస్థాపకులను సందేశకులని అంటారు కదా. సత్య-సత్యమైన సందేశమును నేను మాత్రమే ఇస్తాను. నేనే రాజయోగాన్ని నేర్పించి స్వర్గ స్థాపన చేయిస్తున్నాను. తండ్రి అర్థం చేయిస్తున్నారు - నేను వేద శాస్త్రాల ద్వారా లభించను. అవన్నీ భక్తిమార్గములోని శాస్త్రాలు. భక్తిమార్గపు సామగ్రి చాలా ఉంది. జన్మ-జన్మాంతరాలుగా మీరు భక్తి చేస్తూ వచ్చారు. ఇప్పుడు జ్ఞానము వినండి. తర్వాత సత్యయుగములో మీరు జ్ఞానము వినరు(లభించరు). జ్ఞానాంజనాన్ని సద్గురువు ఇచ్చారని అంటారు. భక్తి చేసేందుకు సత్యయుగములో అంధకారము లేనే లేదు. తండ్రి నుండి జ్ఞానము తీసుకోండి. తర్వాత భక్తి ఉండనే ఉండదు.

రావణ రాజ్యమని దేనినంటారో, రామరాజ్యమని దేనినంటారో మీకు తెలుసు. మీకు పూర్తి ప్రకాశము(జ్ఞానము) లభించింది ఎందుకంటే స్వయంగా తండ్రి వచ్చి మిమ్ములను మేల్కొల్పుతారు. ఇప్పుడు దీపావళి పండుగ జరుపుకుంటారు.

అందులో కొన్ని చిన్న దీపాలు, కొన్ని పెద్ద దీపాలు..... తయారు చేస్తారు. ఇప్పుడు ఈ చిన్న పెద్ద దీపాలన్నీ వెలుగుతున్నాయి కదా. వాటికి జ్ఞానమనే నెయ్యి లభిస్తోంది. మనుష్యులు మరణిస్తే దీపము వెలిగించి అందులో నెయ్యి వేస్తూ ఉంటారు. ఆ ప్రాణి అంధకారములో ఎదురు దెబ్బలు తినకుండా ఉండేందుకు అలా దీపాలు వెలిగిస్తారు. అవి హద్దులోని విషయాలు. కానీ మీవి అనంతమైన విషయాలు. రావణరాజ్యము ప్రారంభమైనప్పుడు దెబ్బలు తినడం ప్రారంభమౌతుంది. ఇప్పుడు రోజురోజుకు ఇంకా అధికంగా దెబ్బలు తింటూ ఉంటారు. మొట్టమొదట ఒక్కరినే భక్తి చేస్తారు. ఇప్పుడైతే మనుష్యులనే కాక రాళ్ళను, మూడు రోడ్ల కూడలిని కూడా పూజిస్తారు. భక్తి సామగ్రి, వృక్ష సామగ్రి ఎంత ఉందో అంత ఎక్కువగా ఉంది. విత్తనము నుండి ఎంత పెద్ద వృక్షము వెలువడుతుంది! భక్తి కూడా అంత ఎక్కువగా ఉంది. జ్ఞానము అనగా బీజము. ఈ సృష్టి అయితే అనాది, అవినాశి. ఇది ఎప్పుడూ వినాశమవ్వదు. ఈ సృష్టి చక్రము తిరుగుతునే ఉంటుంది. దీనికి బీజము ఒక్కటే. వృక్షము కూడా ఒక్కటే ఉంటుంది. అంతేగాని ఆకాశములో, పాతాళములో, సూర్యమండలములో ప్రపంచము ఉందని కాదు. ఈ సైన్స్ వారు చంద్రమండలము పైకి వెళ్ళి అచ్చట ఉండేందుకు ప్రయత్నిస్తారు. కాని సైన్స్ ద్వారా మొత్తం ప్రపంచమంతా వినాశము కానున్నదని, రాజ్యము మీరు తీసుకుంటారని వారికి తెలియదు. ఇది కూడా డ్రామాలో నిర్ణయమై ఉందని మీరు చెప్తారు. ఇతరులెవరికీ ఈ విషయాలు అర్థమే కావు. రాజ్యము మీకు లభించనున్నది ఎందుకంటే కృష్ణపురానికి, క్రిష్టియన్ పురానికి సంబంధముంది. వారు భారతదేశవాసుల మధ్య జగడాలను సృష్టించి పరస్పరము పోట్లాడుకునేలా చేసి కృష్ణపురాన్ని క్రిష్టియన్ పురిగా చేశారు. ఇప్పుడు తండ్రి అంటున్నారు - లెక్కాచారము తీర్చుకావాలి. వారిని పరస్పరము యుద్ధము చేయించి వెన్న మీకు ఇస్తారు అనగా మిమ్ములను విశ్వానికి యజమానులుగా చేస్తారు. వారు పరస్పరము తప్పుకుండా పోట్లాడుకుంటారు. మేమే బలశాలురమని వారు భావిస్తారు కాని మేమే బలశాలురమని వారంటారు. మేము గెలుస్తాము, మేము గెలుస్తాము,..... అని అనుకుంటూ ఉంటారు. కాని అందరికంటే బలశాలురుగా మీరే అవుతారు. విజయము మీకే లభించనున్నది. మహావీరులు, మహావీర వనితలు అని మిమ్ములను అంటారు. తండ్రి అంటున్నారు - మాయా తుఫానులైతే చాలా వస్తాయి. కానీ కర్మలోకి రాకండి. యోగబలము ద్వారా స్థాపన జరుగుతూ ఉంది. బాహుబలము ద్వారా వినాశనము జరుగుతోంది. లేస్తూ, కూర్చుంటూ, నడుస్తూ, తిరుగుతూ తండ్రిని స్మృతి చేయాలి. దీనినే యోగబలమని అంటారు. తర్వాత జ్ఞానబలమని కూడా అంటారు. జ్ఞానబలమని ఎందుకంటారు? ఎందుకంటే శాస్త్రాలలో బలము లేదు. శాస్త్రాల ద్వారా ఎవ్వరికీ ముక్తి-జీవన్ముక్తి లభించజాలదు. అందువలన వాటిని జ్ఞానమని అనరు. వాటిని భక్తి శాస్త్రాలని అంటారు. జ్ఞానానికి శాస్త్రమేదీ లేదు. ఇప్పుడు తయారైన రాముని పుస్తకాలు (రామాయణము) లేక ఏ ఏ శాస్త్రాలు తయారై ఉన్నాయో అవన్నీ యుద్ధములో అంతమైపోతాయి. సత్యమైన గీత, అసత్యమైన గీత అన్నీ సమాప్తమైపోతాయి. ఎందుకంటే సద్గతి లభిస్తుంది, అన్ని కోరికలు పూర్తి అవుతాయి. ఏ కోరికా ఉండదు. ఇప్పుడు మీరు 84 జన్మల చక్రాన్ని తెలుసుకున్నారు. ఇప్పుడు మీరు పరమాత్మ అంతము లేనివారు(అనంతము) అని అనరు. అలా అనేది నాస్తికులు. గాడ్ ఫాదర్ అని అంటారు కాని వారి నామ, రూప, దేశ, కాల కర్తవ్యాలను గురించి ఎవ్వరికీ తెలియదు. ఇప్పుడు మీరు వారు చేసే నూతన ప్రపంచ స్థాపనను గురించి, పతితులను పావనంగా చేసే కర్తవ్యాన్ని గురించి పూర్తిగా తెలుసుకున్నారు. మనుష్యులైతే రావణుని తగులబెట్టారు. ఇప్పుడైతే మీకు నవ్వు వస్తుంది. జన్మ-జన్మాంతరాలు మీరు కూడా రావణుని తగులబెట్టా వచ్చారు. ఇప్పుడైతే రావణ రాజ్యము వినాశమవ్వనున్నది. ఆ తర్వాత దీపావళి పండుగ వస్తుంది. అచ్చట దివ్యమైన తేజముంటుంది. దానిని రామరాజ్యమని అంటారు. రామరాజ్యము కావాలని అందరూ అంటారు. కానీ రామరాజ్యము గురించి ఎవ్వరికీ తెలియదు. ఇప్పుడు మీకు జ్ఞానము లభిస్తోంది. రావణ రాజ్యము రామ రాజ్యములోకి ట్రాన్స్ ఫర్ (బదిలి) అవ్వనున్నది. దానికి ముందే మీరు రుద్రమాలలోకి వెళ్తారు. ఇప్పుడున్న ఇస్లాం, బౌద్ధ మతాలకు చెందిన ఆత్మలు, అర్ధకల్పము ముక్తిధామములో ఉంటారు. ఎప్పుడైతే మన సత్యయుగ ప్రాలంభము పూర్తి అవుతుందో అప్పుడు భక్తి ప్రారంభమౌతుంది. తర్వాత మళ్ళీ వచ్చే ద్వాపర యుగాన్ని రావణ రాజ్యమని అంటారు. ఎందుకంటే మీ దేవతా ధర్మాన్ని మర్చిపోయారు. ఇది తప్పకుండా జరగనున్నది. వట వృక్షమును(మరిచెట్టును)

ఉదాహరణంగా చూపుతారు. ఆది సనాతన దేవీదేవతా ధర్మము యొక్క పునాది. ప్రాయఃలోపమైపోయిందని పిల్లలకు తెలుసు. అందరూ ధర్మభ్రష్టులు, కర్మభ్రష్టులుగా అయిపోయారు. ఎప్పుడైతే దేవీదేవతా ధర్మము స్థాపనాతుడో అప్పుడు ఈ మిగిలిన ధర్మాలన్నీ నాశనమైపోతాయి. అనేక అధర్మాల వినాశనము, ఒకే సత్యధర్మ స్థాపన అవ్వాలని కూడా అంటారు. ఇచ్చట మీరు వారసత్వము పొందేందుకు పురుషార్థము చేస్తున్నారు. ఎవరైతే ధారణ చేసి చేయిస్తారో, వారు ఉన్నతమైన పదవిని పొందుతారు. తండ్రి అంటున్నారు - మమ్ములను నిరాకార తండ్రి చదివిస్తున్నారనే ముఖ్యమైన విషయాన్ని తప్పకుండా ధారణ చేయండి. చదివించేది కృష్ణుడు కాదు, ఒకవైపు శ్రీకృష్ణుని చిత్రము, మరో వైపు శివుని చిత్రము కూడా తయారుచేశారు. ఇప్పుడు గీతా భగవానుడు ఎవరో చెప్పండి, మీరే నిర్ణయించండి అని అడగాలి. గీతాభగవానుడు కృష్ణుడు కాదు, శివుడు అని అర్థం చేయించడం మీకు చాలా సులభమౌతుంది. గీతా జ్ఞానము మళ్ళీ తండ్రి ఇస్తున్నారని మీకు తెలుసు. గీతా జ్ఞానము మళ్ళీ వినిపించ వలసి వస్తుందని పాటలో కూడా ఉంది. పాటనైతే మీరు తయారుచేయలేదు. తయారుచేసిన వారు మనుష్యులే, కాని వారికి అర్థము తెలియదు. గీతా భగవానుడు గ్రరపు రథములో కూర్చుని జ్ఞానమిచ్చాడని వారంటారు. కృష్ణుని కొరకు ఏ గుర్రపు రథమూ రాదు. కృష్ణుడే అయితే వారి కొరకు మంచి మంచి బండ్లు తీసుకొని వస్తారు. గొప్ప గొప్ప ధనవంతులు వచ్చేస్తారు. ఇచ్చట గమనించండి. వీరికి తమ స్వంత మోటార్(శరీరము) కూడా లేదు. నేను పతిత శరీరములోనే వస్తాను. కనుక గుప్తము కదా. కృష్ణుని మాటే లేదు. మళ్ళీ భక్తి మార్గములో మీరు నన్ను ఎంతో గౌరవిస్తారు. సోమనాథ మందిరాన్ని కట్టిస్తారు. ఒక మందిరము మాత్రమే కాదు, అనేక మందిరాలుంటాయి. వాటన్నింటిని దోచుకొని కూడా ఉంటారు. ఇప్పుడు మీరు బేహద్ చరిత్ర, భూగోళమంతా తెలుసుకున్నారు. తండ్రిని జ్ఞానసాగరులని అంటారు. అందువలన ఇచ్చట జ్ఞానము కూడా ఇవ్వబడుతుంది. చదువును కూడా చదివించబడుతుంది. జ్ఞానమంటే మన్మథాభవ. దీని వలన సద్గతి కలుగుతుంది. తర్వాత మధ్యాజీభవ చదువును చదివిస్తారు. టీచరు, గురువుల పాత్ర కలిపి ఒక్కరే అభినయిస్తారు. మొత్తము ప్రపంచ చరిత్ర, భూగోళమంతా మీతో చదివిస్తారు.

సత్య సత్యమైన నన్న్ (క్రిస్టియన్ సిస్టర్లు) మీరే. ఎందుకంటే మీరు ఒక్కరిని మాత్రమే స్మృతి చేస్తారు. ఆ నన్న్ కు మెడలో క్రాస్ ఉంటుంది. వారు ఏసుక్రీస్తును స్మృతి చేస్తారు. ఏసుక్రీస్తు దేవుని కుమారుడని భావిస్తారు. ఏసుక్రీస్తు దేవుని కొడుకు కాదని, వారి ఆత్మ భగవంతుని సంతానమని మీకు తెలుసు. ఆ విధంగా ఆత్మలైన మనమందరమూ వారి పిల్లలమే. తండ్రి వచ్చి మూడు ధర్మాలు స్థాపన చేస్తారు. మీరు అత్యంత ఉన్నతులైన శిఖగా ఉన్న బ్రాహ్మణులు. ఎందుకంటే మీరు ఈ విశ్వానికి అత్యంత ఉన్నతమైన సేవ చేస్తారు. మనుష్యులకు ఆత్మ జ్ఞానమిస్తారు. ఆత్మలైన మీకు తండ్రి నుండి వారసత్వము లభిస్తుంది. తండ్రి కల్పకల్పము సరిగ్గా సంగమ యుగములో వారసత్వమిచ్చేందుకు వస్తారు. శాస్త్రాలలో యుగే యుగే అని వ్రాసేశారు. మధ్యలో కల్పమనే పదాన్ని తొలగించేశారు. వారి పేరే పతితపావనుడు. అందువలన ప్రతి యుగములో వచ్చి ఏమి చేస్తారు? కల్పములో ఒక్కసారి మాత్రమే వచ్చి పావనంగా తయారు చేసి వెళ్ళిపోతారు. అందువలన తండ్రి అంటున్నారు - నాకు విడాకులు ఇవ్వకండి. ఈ రోజులలో స్త్రీలు తమ భర్తలకు విడాకులు ఇస్తున్నారు. నిజానికి హిందూ స్త్రీ ఎప్పుడూ ఇంతకుముందు పతికి విడాకులిచ్చేది కాదు. మీరు తప్పకుండా మురళి వినాలి. మురళి వినకుంటే తండ్రిని టీచరును మర్చిపోయినట్లవుతుంది. ఇది కూడా విడాకులు ఇచ్చినట్లే అవుతుంది. మీరు కూడా ఎంతో గమనమివ్వాలి. ఎందుకంటే ఇప్పుడు పాస్ అవ్వకుంటే కల్పకల్పాంతరాలూ పాస్ అవ్వలేరు. ఎవరెవరు ఎంత చదువు చదువుకున్నారో చివర్లో అందరికీ తెలిసిపోతుంది. శాంతి కావాలని అందరూ అంటారు అనగా ముక్తిని కోరుకుంటారు. దుఃఖములో అందరూ స్మృతి చేస్తారు.....అని అంటారు. అందువలన అర్థకల్పము సుఖము, అర్థకల్పము దుఃఖము ఉంటుంది. ఈ సుఖ-దుఃఖాల ఆట భారతదేశము పైననే తయారు చేయబడింది. మేమే దేవతలము, మేమే క్షత్రియులము.....అని మీరంటారు. ఇదే హమ్ సో, సో హమ్ యొక్క అర్థమని కూడా ఇతరులెవ్వరికీ తెలియదు. అందువలన తండ్రి మన్మథాభవ, మధ్యాజీభవ అని అంటున్నారు, స్వయం ధారణ చేసి ఇతరులకు ధారణ చేయిస్తే అహౌ సౌభాగ్యము! స్మృతి ద్వారానే వికర్మలు వినాశనమౌతాయి. గంగా స్నానము చేయడం ఎక్కడ, యోగములో ఉండి పావనమవ్వడం

ఎక్కడ?

పిల్లలకు యజ్ఞ ధనము పై చాలా గౌరవముండాలి. ఎందుకంటే ఈ ధనముతో భారతదేశము స్వర్గముగా అవుతుంది. తండ్రి పేదల పెన్నిధి. పేదవారి ఒక్కొక్క పైసా యజ్ఞములో పడుతుంది. అప్పుడు వారు ధనవంతులుగా అవుతారు. స్వర్గములో హెల్త్, వెల్త్, హ్యాపీనెస్(ఆయురారోగ్య, ఐశ్వర్యాలు, సంతోషము) హెల్త్, వెల్త్ ఉంటే హ్యాపీనెస్ కూడా ఉంటుంది. ఆరోగ్యముండి ధనము లేకుంటే హ్యాపీనెస్ ఉండదు. సత్యయుగములో హెల్త్, వెల్త్ రెండూ ఉంటాయి. అందుకే సదా హ్యాపీగా(సంతోషంగా) ఉంటారు. అక్కడ ఎప్పుడూ ఎవ్వరూ ఏడ్వరు. అందువలన మీరు ఇక్కడ కూడా ఏడ్వరాదు. కానీ మాయా తుఫానులు వాడిపోయేటట్లు చేస్తాయి. ఆరోగ్యము ఆసుపత్రి నుండి లభిస్తుంది. ధనము(సంపద) చదువు ద్వారా లభిస్తుంది. నా పిల్లలు ఎంత పేదవారుగా ఉన్నారో చూడండి. మూడడుగుల నేల పై ఆసుపత్రిని తెరుస్తారు. అక్కడి నుండే అందరికీ హెల్త్, వెల్త్ లభిస్తాయి. మంచిది.

మధురాతి మధురమైన అపూర్వమైన పిల్లలకు మాత - పిత, బాపదాదాల ప్రేయస్కతులు మరియు గుడిమార్షింగ్

ఆత్మిక పిల్లలకు ఆత్మిక తండ్రినమస్తే.

ధారణ కొరకు ముఖ్య సారము :-

1. మాయ తుఫానుల వలన ఎప్పుడూ వాడిపోరాదు, సదా సంతోషంగా ఉండాలి.
2. మమ్ములను నిరాకార తండ్రి చదివిస్తున్నారనే నషాలో ఉండాలి. ఈ అసత్యమైన ప్రపంచములో ఏ కోరికలూ ఉంచుకోరాదు.

వరదానము :- “ డబల్ లైట్ స్థితి ద్వారా ఎగిరే కళను అనుభవం చేసే సర్వ ఆకర్షణ ముక్త భవ ”

ఇప్పుడు ఎక్కేకళలోని సమయం సమాప్తమైపోయింది. ఇప్పుడిది ఎగిరేకళ సమయము. ఎగిరేకళకు గుర్తు - డబల్ లైట్ గా ఉండడం. ఏ కొంచెం బరువున్నా అది క్రిందికి తీసుకొస్తుంది. అది మీ సంస్కారాల బరువు కావచ్చు, వాయుమండలం బరువు కావచ్చు, ఏ ఆత్మతో గల సంబంధ - సంపర్కాల బరువు కావచ్చు, ఏ బరువైనా మిమ్ములను ఆందోళన పరుస్తుంది. అందువలన ఎక్కడా మీకు లగావ్(ఆకర్షణ) ఉండరాదు. ఏ విధమైన ఆకర్షణ మిమ్ములను ఆకర్షించరాదు. ఎప్పుడైతే ఇలా ఆకర్షణ ముక్తులుగా, డబల్ లైట్ గా అవుతారో అప్పుడు సంపూర్ణమై పోతారు.

నెగ్లిగెన్ :- “ స్నేహభరిత అయస్కాంతముగా అవుతే గ్లాని చేసేవారు కూడా

మీ సమీపానికి వచ్చి మీ పై స్నేహ పుష్పాలను కురిపిస్తారు ”